

Кожны знак да чагосьці адносіцца. У залежнасці ад часу і культуры мяняецца значэнне сімволікі. Некаторыя папулярныя ў наш час сімвалы, прадстаўленыя тут, паказваюць, наколькі асцярожна хрысціяне павінны адносіцца да знакаў і ўпрыгожванняў, якія носяць...



15. РАГАТАЯ ДАЛОНЬ Левая далонь са складзенымі пальцамі (мязінцам і ўказальным) у выглядзе рагоў казла з'яўляецца знакам прывітання сярод сатаністаў і акультыстаў. Выкарыстанне левай рукі азначае: 1) негатывізм, супрацьстаўленне дабру (правая рука – сімвал дабра і паяднання), 2) свабодная правая рука азначае гатоўнасць да барацьбы, удару. Некаторыя ў гэты сімвале бачаць лучнасць з сімваламі “Галава казла” і “Бафамет”. На вокладцы сатанінскай бібліі з гэтым знакам відаць фота A.S.LaVey (заснавальнік сатанінскай царквы). Рагатая далонь шырока выкарыстоўваецца ў сімволіцы розных музычных шоу, асабліва хэві-метал, як прыкмета негатывізму, прапагандаванага гэтым стылем. Часта гэты знак у выглядзе малюнка або фота можна сустрэць на вопратцы, маладзёжных кашулях.

† Для хрысціянаў гэты знак абсалютна непрымальны, бо мае адназначна сатанінскае і акультнае значэнні.

У хрысціянскім асяроддзі некаторыя выкарыстоўваюць знак правай далоні з выстаўленымі ўказальным і сярэднім пальцамі як сімвал перамогі Хрыста над смерцю і сатаной. Рагатыя пальцы ўтвараюць літару “V” (“victoria” (лац.) – перамога). Гэтыя два пальцы ў складзеным выглядзе (стуленыя) выкарыстоўваюцца таксама як сімвал падвойнай натуры Хрыста -Бога і Чалавека. У некаторых хрысціянскіх супольнасцях прынята крэсліць на сабе знак крыжа менавіта так складзенай далонню, як вызнанне веры ў Хрыста, сапраўднага Бога і сапраўднага Чалавека.



16. КРЫЛАТЫ ДЫСК (сонечны шар, скручаныя рогі барана, скручаныя змеі, крылаты шар) Гэта сімвал акультнай моцы. Ён вядомы са старажытнага Егіпта як сімвал бога Сонца – Ра. Часта гэты знак спалучаецца са знакам сокала (саялярны сімвал бога Ора). У егіпцянаў крылы сокала сімвалізавалі Зямлю ў Сонечнай сістэме. Цікава, што на старажытнагабрэйскай мове “ра” перакладаецца як “ператвараць дабро ў нішто”. Крылаты шар выкарыстоўваецца ў картах Тарота, магічных практыках, а таксама на вокладках музычных альбомаў гуртоў, звязаных з акультызмам або сатанізмам. Для хрысціян гэты знак непрымальны, бо мае адназначна язычніцкае, акультнае і сатанінскае значэнні.

Аўтар: кс. Андрэй Рылка
19.10.2010 03:00

